

چند قرآنی اصطلاحات کی تعبیر کا معاملہ

منفتی سید سیاح الدین کا کاخیل^۰

سوال: ہمارے ہاں بعض علماء، مولانا مودودی صاحب پر اعتراض کرتے ہیں کہ وہ قرآن مجید کے بعض الفاظ کے ایسے معانی بیان کرتے ہیں جو عام طور پر بیان نہیں کیے جاتے، چنانچہ وہ اس چیز کو مولانا کی مخالفت کا جواز بناتے ہیں۔ چنانچہ ایک مولوی صاحب نے اس سلسلے میں کہا ہے کہ قرآن مجید میں جہاں لفظ 'طاغوت' آیا ہے مفسرین نے تو اس کی تفسیر میں لکھا ہے کہ اس سے مراد شیطان ہے، مگر مولانا مودودی، انسانوں پر اس کا اطلاق کرتے ہیں اور اسٹالن، لینن، چرچل وغیرہ جیسے غیر مسلم لیڈروں کو بھی 'طاغوت' کہتے ہیں۔ عبادت کے معنی تو ہیں بندگی، غلامی اور کسی کو سجدہ کرنا، اور مودودی صاحب کسی دوسرے انسانی قانون کی اطاعت و فرماں برداری کو بھی عبادت کہتے ہیں، اور لا الہ الا اللہ میں اللہ کے معنی 'حاکم' کرتے ہیں اور یوں لکھتے ہیں کہ اس کلمہ طیبہ کا مطلب ہے لا حاکم الا اللہ، حالاں کہ کسی نے بھی اللہ کا ترجمہ حاکم نہیں کیا۔ مولوی صاحبان کی ان تقاریر سے لوگ متاثر ہو جاتے ہیں اور مولانا مودودی کے مخالف ہو کر اسلامی دعوت کی بھی مخالفت کرتے ہیں۔ آپ ہماری رہنمائی کیجیے کہ کیا یہ اعتراضات واقعہ میں صحیح ہیں، اور یہ مولانا صاحب کا قرآنی الفاظ کے معانی کو بدلنا ہے یا وہ کسی دلیل سے یہ لکھتے ہیں؟

۰ سابق ممبر اسلامی نظریاتی کونسل پاکستان

جواب: بہتر تو یہ ہوتا کہ آپ خود مولانا مودودی صاحب سے پوچھتے کہ آپ کن دلائل اور کن کتابوں کے حوالے سے 'طاغوت'، 'عبادت' اور اللہ کے یہ معنی کرتے ہیں۔ یقیناً وہ پوری تفصیل کے ساتھ اس کا جواب دے کر آپ کو مطمئن کرتے، مگر اعتراض کرنے والے علما کا اطمینان پھر بھی نہ ہوتا، کیوں کہ مجھے معلوم ہے کہ یہ حضرات مولانا مودودی صاحب کی مخالفت کچھ اور وجوہ کی بنا پر کرتے ہیں۔ چند مسائل کو یا اس قسم کے سطحی اعتراضات کو تو محض بہانہ بنایا اور لوگوں کو یقین دلایا جاتا ہے کہ ہماری مخالفت دینی بنیادوں پر ہے۔ آپ نے مجھ سے پوچھا ہے، تو اگرچہ مولانا مودودی صاحب کی عبارات اور ان کی تحقیقات پر اعتراضات کی جواب دہی میری ذمہ داری نہیں ہے کہ ہمارے 'کرم فرما' جو اعتراض کریں اور میں مدافعت کے لیے اٹھ کھڑا ہوں۔ لیکن جب قرآنی اصطلاحات کے بارے میں آپ نے پوچھا ہے اور آپ درحقیقت مجھے ایک ثالث سمجھ کر یہ معلوم کرنا چاہتے ہیں: مذکورہ چند علما اور مولانا مودودی دونوں سے قطع نظر میں آپ کو صحیح بات اپنے علم و فہم کے مطابق بتا دوں تو اب شرعاً میری ذمہ داری ہوگی کہ آپ کو اس کا جواب اس طرح دوں کہ کسی فریق کی حمایت کے جذبے کے بغیر اپنے علم و مطالعے کی بنا پر اس سے حق واضح ہو جائے۔

اس وقت: مَنْ سُنِلَ عَنْ عِلْمٍ فَكُنْمَهُ أَلْجَمَةُ بِلْجَامٍ مِّنْ نَّارٍ يَوْمَ الْقِيَامَةِ (ابی داؤد: ۳۶۵۸) ”جس سے کسی معلومات کے بارے میں پوچھا گیا اور اس نے وہ معلومات چھپائیں، اس کو آگ کا لگام پہنایا جائے گا“، حدیث نبویؐ میرے سامنے آگئی ہے۔ میں مولوی صاحبان کی رعایت کر کے یا ان کی ناراضی سے ڈر کر اپنے علم کو چھپاؤں اور سوال کا صحیح جواب نہ دوں تو لْجَامٌ مِّنْ نَّارٍ کی وعید سامنے آتی ہے، لہذا جواب عرض کر رہا ہوں۔

طاغوت کا مفہوم

سورہ بقرہ میں فَمَنْ يَكْفُرْ بِالطَّاغُوتِ (۲: ۲۶۵) کی تفسیر کرتے ہوئے علامہ ابوالثناء

شہاب الدین آلوسیؒ [۱۰ دسمبر ۱۸۰۲ء - ۲۹ جولائی ۱۸۵۴ء] نے روایات المعانی میں لکھا ہے:

الطَّاغُوتُ الشَّيْطَانُ وَهُوَ الْمَرْوِيُّ عَنْ عُمَرَ بْنِ الْخَطَّابِ، وَالْحُسَيْنِ بْنِ عَلِيٍّ رَضِيَ اللَّهُ تَعَالَى عَنْهُمْ - وَبِهِ قَالَ مُجَاهِدٌ، وَقَتَادَةُ وَعَنْ سَعِيدِ بْنِ جُبَيْرٍ، وَعَنْ مَالِكِ بْنِ أَنَسٍ كُلُّ

مَا عُبِدَ مِنْ دُونِ اللَّهِ تَعَالَى وَعَنْ بَعْضِهِمُ الْأَصْنَافُ، وَالْأُولَى أَنْ يُقَالَ
بِعُمُومِهِ سَائِرُ مَا يُطْعَى، وَيُجْعَلُ الْأَقْتِصَارُ عَلَى بَعْضِ فِي تِلْكَ الْأَقْوَالِ مِنْ
بَابِ التَّمَثِيلِ وَهُوَ نَبَأٌ مُبَالَغَةٌ كَالْجَبْرُوتِ وَاخْتِلَافٌ فِيهِ فَقِيلَ هُوَ مَصْدَرٌ
فِي الْأَصْلِ وَلِذَلِكَ يُوحَدُ وَيُذَكَّرُ كَسَائِرِ الْمَصَادِرِ الْوَاقِعَةِ عَلَى الْأَعْيَانِ وَالِى
ذَلِكَ ذَهَبَ الْفَارِسِيُّ - وَقِيلَ: هُوَ اسْمٌ جِنْسٍ مُفْرَدٌ فَلِذَلِكَ لَزِمَ إِلَيْهِ ذَهَبَ
سَبَبِيَّةً وَقِيلَ: هُوَ جَمْعٌ وَهُوَ مَذْهَبُ الْمُبْرَدِ وَقَدْ يُؤَنَّثُ ضَمِيرُهُ كَمَا فِي قَوْلِهِ
تَعَالَى: وَالَّذِينَ اجْتَنَّبُوا الطَّاغُوتَ أَنْ يَعْبُدُوهَا [الزمره ۳: ۱۷] وَهُوَ تَأْنِيثٌ
إِعْتِبَارِيٌّ وَاشْتِقَاقُهُ مِنْ طَغَى يَطْغَى أَوْ طَغَى يَطْغُو وَمَصْدَرُ الْأَوَّلِ الطُّغْيَانُ.
وَالثَّانِي الطُّغْوَانُ، وَأَصْلُهُ عَلَى الْأَوَّلِ طُغْيُوتٌ، وَعَلَى الثَّانِي طُغُوتٌ فَتَقَدَّمَتْ
اللَّامُ وَأَخْرَجَتْ الْعَيْنَ فَتَحَرَّكَ حَرْفُ الْعِلَّةِ وَالْفَتْحُ مَا قَبْلَهُ فَقَلْبَ
الْفَافُوزِ نُهُ مِنْ قَبْلِ فَعْلُوتٌ وَالْآنَ فُلْعُوتٌ (روح المعاني، ج ۳ ص ۱۳)

[’طغوت‘ سے مراد شیطان ہے۔ یہ بات حضرت عمرؓ اور حضرت حسینؓ سے روایت کی
گئی ہے۔ مجاہدؒ، اور قتادہؒ نے بھی یہی بات کی ہے۔ سعید بن جبیرؒ اور عکرمہؒ سے منقول
ہے کہ اس سے مراد کاہن ہے۔ ابو العالیہ سے منقول ہے کہ اس سے مراد جادوگر ہے۔
امام مالکؒ سے منقول ہے کہ ہر وہ ذات جس کی اللہ کے سوا عبادت کی جاتی ہے۔
بعض سے یہ نقل کیا گیا ہے کہ اس سے مراد بت ہیں، مگر بہتر یہ ہے کہ یہ کہا جائے کہ وہ
تمام اشیاء طغوت، ہیں جو طغیان (یعنی سرکشی) کرتی ہیں۔ ان اقوال میں سے کسی ایک
قول پر اکتفا کرنے کو تمثیل کے باب سے قرار دیا جاسکتا ہے۔ یہ لفظ (طغوت) مبالغہ
کے لیے آتا ہے، جیسے جبروت۔

[اس لفظ کی اصل لغوی حقیقت میں اختلاف ہے۔ کسی نے کہا ہے کہ یہ اصل میں مصدر
ہے۔ اسی وجہ سے اس کو واحد مذکر قرار دیا جاتا ہے، جیسا کہ متعین چیزوں کے لیے باقی
مصادر ہیں۔ یہی رائے فارسی کی ہے۔ کسی نے کہا ہے کہ یہ اسم جنس مفرد ہے، اسی وجہ
سے یہ لازم ہے۔ یہ رائے سببویہ کی ہے۔ یہ بھی کہا گیا ہے کہ یہ جمع ہے۔ یہ

[ابوالعباس محمد المعروف] مبرّ د کا مذہب ہے۔ بعض اوقات اس کے لیے مؤنث کی ضمیر بھی استعمال کی جاتی ہے۔ جیسا کہ اللہ تعالیٰ کا ارشاد ہے: وَالَّذِينَ اجْتَنَّبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ (الزمر ۳: ۱۷)، [بخلاف اس کے جن لوگوں نے طاغوت کی بندگی سے اجتناب کیا اور اللہ کی طرف رجوع کر لیا ان کے لیے خوش خبری ہے] یا یہ اعتباری تائید ہے۔ یہ لفظ طَغَى بِطَغَى يَطْغَى بِطُغُوٍ سے نکلا ہے۔ پہلے کا مصدر طَغِيَانٌ اور دوسرے طغوان ہے۔ پہلی صورت میں اس لفظ کی اصل شکل طغيو تہوگی اور دوسری صورت میں طغووت لام کلمہ کو مقدم اور عین کلمہ کو مؤخر کیا گیا ہے۔ چنانچہ حرف علت متحرک ہو گیا ہے۔ اور اس سے پہلے جو زبر تھا وہ الف میں تبدیل ہو گیا ہے۔ چنانچہ اس کا وزن پہلے فعلو و تفتح اور اب فلعتو ہے۔ [مزید اولیاء ہُم الطَّاغُوت کے ذیل میں لکھا ہے:

أَي الشَّيَاطِينِ أَوْ الْأَصْنَامِ أَوْ سَائِرِ الْمُضِلِّينَ عَنْ طَرِيقِ الْحَقِّ (ایضاً، ص ۱۴)
[یعنی شیطان یا بت یا وہ سارے لوگ جو حق کے راستے سے گمراہ کرنے والے ہیں]۔
مزید لکھتے ہیں:

صَارَ اسْمًا لِمَا يُعْبَدُ مِنْ دُونِ اللَّهِ تَعَالَى (ایضاً) [یہ نام بن گیا ہر اس چیز کا جس کی اللہ کے سوا عبادت کی جاتی ہے]۔

روح المعانی میں دوسری جگہ: وَالَّذِينَ اجْتَنَّبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ (الزمر ۳: ۱۷) کی تفسیر میں علامہ آلوسی تحریر فرماتے ہیں:

وَالطَّاغُوتُ فَعْلُوْتُ مِنَ الطُّغْيَانِ كَمَا قَالُوا لَا فَاعُولٌ كَمَا قِيلَ بِتَقْدِيمِ اللَّامِ عَلَى الْعَيْنِ نَحْوَ صَاعِفَةٍ وَصَافِعَةٌ وَيَذُلُّ عَلَى ذَلِكَ الْأَشْتِقَاقِ وَإِنْ طَوَّعَ وَطِنِعَ يَهْدِيْنَ وَأَصْلُهُ طَغِيْتُ أَوْ طَعُوْتُ مِنَ الْبَاءِ أَوْ الْوَاوِ لِأَنَّ طَغَى يَطْغَى وَيَطْغُو كِلَاهُمَا ثَابِتَانِ فِي الْعَرَبِيَّةِ نَقَلَهُ الْجَوْهَرِيُّ وَقِيلَ أَنَّ الطُّغْيَانَ وَالطُّغُونَ بِمَعْنَى وَكَذَا الرَّاءُ غِبُّ وَجَمْعُهُ عَلَى الطَّوِ اغْيَبْتُ يَذُلُّ عَلَى أَنَّ الْجَمْعَ بُنِيَ عَلَى الْوَاوِ وَقَوْلُهُمْ مِنَ الطُّغْيَانِ لَا يَرُدُّونَ بِهِ خُصُوصَ الْبَاءِ بَلْ أَرَادُوا

الْمَعْنَى وَهُوَ عَلَى مَا فِي الصَّاحِ الْكَاهِنُ وَالشَّيْطَانُ وَكُلُّ رَأْسٍ فِي الضَّلَالِ
وَقَالَ الرَّاعِبُ هُوَ عِبَارَةٌ عَنْ مُتَعَدِّ وَكُلِّ مَعْبُودٍ مِنْ دُونِ اللَّهِ تَعَالَى وَسُمِّيَ بِهِ
السَّاحِرُ وَالْكَاهِنُ وَالْمَارِدُ مِنَ الْجِنِّ وَالصَّارِفَ عَنِ الْخَيْرِ وَيُسْتَعْمَلُ فِي
الْوَاحِدِ الْجَمْعِ وَقَالَ الزَّمْخَشَرِيُّ فِي هَذِهِ السُّورَةِ لَا يُطْلَقُ عَلَى غَيْرِ الشَّيْطَانِ
وَذَكَرَ أَنَّ فِيهِ مَبَالَغَاتٌ مِنْ حَيْثُ الْبِنَاءِ فَإِنَّ صَبِغَةَ فَعَلُوتٌ لِلْمُبَالَغَةِ وَلِذَا
قَالُوا الرَّحْمُوتُ الرَّحْمَةُ الْوَأَسَعَةُ وَمِنْ حَيْثُ التَّسْمِيَةِ بِالْمَصْدَرِ وَقَدْ أُطْلِقَتْ
فِي سُورَةِ النَّسَاءِ عَلَى كَعْبِ بْنِ الْأَشْرَفِ وَقَالَ سَمَّى طَاغُوتًا لِأَفْرَاطِهِ فِي
الطُّغْيَانِ وَعَدَاوَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَوْ عَلَى التَّشْبِيهِ
بِالشَّيْطَانِ فَلَعَلَّهُ أَرَادَ لَا يُطْلَقُ عَلَى غَيْرِ الشَّيْطَانِ عَلَى الْحَقِيقَةِ وَجَعَلَ كَعْبًا
عَلَى الْأَوَّلِ مِنَ الْوَجْهَيْنِ مِنْ شَيْطَانِ الْإِنْسِ وَفِي الْكُشْفِ كَأَنَّهُ لَمَّا رَأَهُ
مَصْدَرًا فِي الْأَصْلِ مَنْقُوعًا إِلَى الْعَيْنِ كَثِيرًا اسْتِعْمَالَ فِي الشَّيْطَانِ حَكَمَ
بِأَنَّهُ حَقِيقَةٌ فِيهِ بَعْدَ النَّقْلِ مَجَازٌ فِي الْبَاقِي لِظُهُورِ الْعَلَاقَةِ أَمَّا اسْتِعَارَةٌ وَأَمَّا
نَظَرًا إِلَى تَنَاسُبِ الْمَعْنَى وَالَّذِي يَغْلِبُ عَلَى الظَّنِّ أَنَّ الطَّاغُوتَ فِي الْأَصْلِ
مَصْدَرٌ نُقِلَ إِلَى الْبَالِغِ الْعَايَةِ فِي الطُّغْيَانِ وَتَجَاوَزَ الْحَدَّ وَاسْتِعْمَالُهُ فِي فَرْدٍ
مِنْ هَذَا الْمَفْهُومِ الْعَامِّ شَيْطَانًا كَانَ أَوْ غَيْرُهُ يَكُونُ حَقِيقَةً وَيَكُونُ مَجَازًا
عَلَى مَا قَدَّرُوا فِي اسْتِعْمَالِ الْعَامِّ فِي فَرْدٍ مِنْ أَفْرَادِهِ كَاسْتِعْمَالِ الْإِنْسَانِ فِي
زَيْدٍ وَشَيْوَعَةٍ فِي الشَّيْطَانِ لَيْسَ إِلَّا لِيَكُونَ رَأْسَ الطَّاغُوتِ وَفَسْرَهُ هُنَا مُجَابِدٌ
وَيَجُوزُ تَفْسِيرُهُ بِالشَّيْطَانِ جَمْعًا عَلَى مَا سَمِعْتُ مِنَ الرَّاعِبِ وَيُؤَيِّدُهُ
قِرَاءَةُ الْحَسَنِ اجْتَنَّبُوا الطَّاغُوتَ إِنَّتْهِى (رواح المعاني، پ ۲۳، سورہ زمر، ص ۲۲۸)

[طاغوت بوزن فعلوت طغیان سے نکلا ہے، جیسا کہ ماہرین لغت کہتے ہیں۔ یہ فاعول کے وزن پر نہیں ہے جیسا کہ کہا گیا ہے کہ لام کلمہ عین کلمے پر مقدم ہو گیا ہے، جیسے: صَاعِقَةٌ وَرَصَاقِعَةٌ اسی بات پر یہ اشتقاق دلالت کرتا ہے کہ وَأَنْ طَوَّعَ وَطِيعَ يَهْدِينِ۔ اس کی اصل طَغِيوتُ يَطْعُوْتُ ہے، یعنی یاء یاواو کے ساتھ۔ اس لیے کہ

طغیٰ بطغیٰ ورتطغیٰ بطغیٰ اور دونوں عربی میں ثابت ہیں۔ اس کو علامہ جوہری نے نقل کیا ہے۔ انھوں نے یہ بھی نقل کیا ہے کہ طغیان اور طغوان دونوں ایک ہی معنی میں ہیں۔ اسی طرح امام راغب نے بھی نقل کیا ہے۔ اس کی جمع طواغیت اس بات پر دلالت کرتی ہے کہ اس کی جمع واو پر مبنی ہے۔ اور ماہرین لغت کا یہ کہنا کہ یہ طغیان سے ہے، اس سے ان کا مطلب یہ نہیں ہوتا کہ اس میں یاء کی خصوصیت ہے، بلکہ ان کی مراد معنی ہے اور وہ جیسا کہ الصحاح میں آیا ہے کاہن یا شیطان ہے، یا وہ ہر شخص جو گمراہی کا سرغنہ ہو۔ راغب کہتے ہیں کہ یہ لفظ ہر سرکشی کرنے والے پر بولا جاسکتا ہے۔ نیز ہر اس معبود پر جس کی اللہ کے سوا عبادت کی جاتی ہے۔ چنانچہ جادوگر، کاہن، سرکش شیطان اور بھلائی سے پھیرنے والے پر اس کا استعمال کیا گیا ہے۔ اس لفظ کا استعمال واحد اور جمع دونوں کے لیے ہوتا ہے۔ زنجشری کہتے ہیں کہ اس سورت میں اس کا اطلاق شیطان کے علاوہ کسی پر نہیں ہوگا۔ اس نے ذکر کیا ہے کہ بناوٹ کے لحاظ سے اس میں مبالغہ سے کام لیا گیا ہے۔ اس لیے کہ فَعْلُوْتُ کا لفظ مبالغہ کے لیے ہوتا ہے۔ اسی لیے کہا جاتا ہے کہ اَلرَّحْمٰنُوت سے مراد وسیع رحمت ہے۔ مصدر کے تسمیہ کی حیثیت سے سورۃ النساء میں اس لفظ کا اطلاق کعب بن اشرف (یہودی) پر کیا گیا ہے۔ کہا کہ اس کو طانغوت اس بنا پر کہا گیا ہے کہ طغیان میں اور رسول اللہ صلی اللہ علیہ وسلم کے ساتھ دشمنی میں حد سے بڑھا ہوا تھا، یا اس وجہ سے کہ اس کو شیطان سے تشبیہ دی گئی ہے۔ شاید (زنجشری) کی مراد یہ ہو کہ حقیقت کے لحاظ سے اس کا اطلاق شیطان کے علاوہ کسی پر نہیں ہوگا۔ اور کعب کو پہلی وجہ کے لحاظ سے شیاطین الانس میں شامل کر لیا ہے۔ اور کشف میں یہ بھی ہے کہ جب انھوں نے دیکھا کہ اصل میں تو یہ لفظ مصدر ہے اور پھر اس کو متعین اشیا کی طرف نقل کیا گیا ہے اور یہ شیاطین میں کثیر الاستعمال ہے، تو انھوں نے اس پر یہ حکم لگا دیا کہ یہ اسی معنی میں حقیقت ہے اور باقی معانی میں مجاز ہے۔ اس لیے کہ دونوں کے درمیان تعلق ظاہر ہے، کہ یا تو یہ استعارہ ہے اور یا یہ کہ دونوں معانی میں مناسبت پائی جاتی ہے۔

غالب گمان یہ ہے کہ 'طاغوت' اصل میں مصدر ہے مگر مصدریت سے منتقل ہو کر یہ اس ذات کے بارے میں استعمال ہوا ہے جو سرکشی میں مبالغے کی حد تک پہنچی ہوئی ہو اور اس نے سارے حدود کو پار کیا ہو۔ اب اس مفہوم کے کسی فرد میں اس کا استعمال حقیقت ہی ہوگا، چاہے وہ فرد شیطان ہو یا اس کے علاوہ کوئی ہو۔ یہ مجاز اس صورت میں ہوگا جب لفظ عام کو اس کے کسی فرد کے بارے میں استعمال کیا جائے گا، جیسے لفظ انسان کا استعمال زید کے بارے میں۔ اس لفظ کا شیطان کے معنی میں شہرت پانا اس وجہ سے ہے کہ وہ سرکشوں کا سردار ہے۔ یہاں مجاہد نے اس کی تفسیر اسی مفہوم میں کی ہے۔ اس کی تفسیر شیاطین کے لفظ جمع کے مطابق بھی کی جاسکتی ہے، جیسا کہ میں نے راغب سے سنا ہے۔ اس کی تائید حسن کی قراءت سے بھی ہوتی ہے جو یہ ہے کہ اجْتَنَّبُوا الطَّاغُوتَ۔ (روح المعانی، پارہ ۲۳، سورہ زمر، ص ۲۲۸)

روح المعانی میں اس طرح ہے:

أَيُّ الشَّيَاطِينِ أَوْ الْأَصْنَامِ أَوْ سَائِرِ الْمُضَلِّلِينَ عَنِ طَرِيقِ الْحَقِّ... وَصَحَّ جَمْعُهُ عَلَى الْقَوْلِ بِأَنَّهُ مَصْدَرٌ لِأَنَّهُ صَارَ اسْمًا لِمَا يُعْبَدُ مِنْ دُونِ اللَّهِ تَعَالَى (ج ۳، ص ۱۴) [یعنی شیطان یا بت یا وہ سارے لوگ جو حق کے راستے سے گمراہ کرنے والے ہیں۔ یہ نام بن گیا ہر اس چیز کا جس کی اللہ کے سوا عبادت کی جاتی ہے۔]

گویا طاغوت سے مراد مَنْ يَطَّاعُ مِنْ دُونِ اللَّهِ ہے۔ آپ تفسیر روح المعانی کی یہ عبارات ان مولوی صاحبان کو دکھا دیجیے اور خاص طور سے خط کشیدہ الفاظ کی طرف متوجہ کیجیے اور کعب بن الاشرف کو تو تمام مفسرین نے بالاتفاق سورہ نساء کی آیت میں طاغوت کا مصداق قرار دیا ہے۔ دراصل طاغوت کے معنی تو کثیر الطغیان ہے، یعنی ایسا شخص جو اللہ کا باغی ہو، سرکش ہو اور اللہ کے نظام و قانون کے مقابلے میں اللہ کے بندوں پر اپنا نظام اور خود ساختہ قانون چلانا چاہتا ہو۔ لہذا اس معنی کے اعتبار سے لینن، اسٹالن، چرچیل اور جانسن کو اگر مولانا مودودی نے طاغوت کہا ہے، تو کون سی غلطی کی یا قرآن مجید کے الفاظ کی کون سی غلط تاویل و توجیہ کی؟ کچھ تو ہمارے ان مولوی صاحبان کو بلاوجہ مولانا مودودی کی مخالفت کا شوق ہوتا ہے اور کچھ اُن میں سے بعض کا علم

بالکل محدود ہوتا ہے۔ جلالین شریف کے سوا کسی اور تفسیر کا وہ مطالعہ ہی نہیں کرتے۔ کم علمی اور مخالفت کا جذبہ دونوں مل کر ایسے گل کھلاتے رہتے ہیں۔

تفسیر کبیر میں امام فخر الدین رازی [۱۰۴۹ء، رے - ۱۱۰۹ء، ہرات] نے سورہ نساء کی آیت (۷۶): وَالَّذِينَ كَفَرُوا يُفَاتِلُونَ فِي سَبِيلِ الطَّاغُوتِ فِي تَفْسِيرِهَا لکھا ہے:

وَهَذِهِ الْآيَةُ كَالدَّلَالَةِ عَلَى أَنَّ كُلَّ مَنْ كَانَ عَرَضُهُ فِي فِعْلِهِمْ ضَاعَ غَيْرَ اللَّهِ فَهُوَ فِي سَبِيلِ الطَّاغُوتِ، لِأَنَّهُ تَعَالَى لَمَّا ذَكَرَ هَذِهِ الْقِسْمَةَ وَهِيَ أَنَّ الْقِتَالَ إِذَا أَنْ يَكُونَ فِي سَبِيلِ اللَّهِ: أَوْ فِي سَبِيلِ الطَّاغُوتِ وَجَبَ أَنْ يَكُونَ مَا سِوَى اللَّهِ طَّاغُوتًا. (تفسیر کبیر، ج ۳، ص ۲۶۴) [یہ آیت گویا دلالت کرتی ہے اس بات پر، کہ ہر وہ شخص جس کا اپنے کسی فعل سے مقصود اللہ کے سوا کسی اور کی رضا ہو تو وہ 'طاغوت' کے راستے میں ہے۔ اس لیے کہ اللہ تعالیٰ نے جب یہ تقسیم بیان کی (اور وہ یہ کہ جنگ یا تو اللہ کے راستے میں ہوگی اور یا پھر 'طاغوت' کے راستے میں) تو یہ بات لازمی ہوگئی کہ اللہ کے سوا جو کچھ ہوگا، وہ 'طاغوت' ہوگا۔]

عبادت کا جامع تصور

دوسرا سوال آپ نے یہ کیا ہے کہ مولانا مودودی صاحب احکام و قوانین کی اطاعت کو عبادت کہتے ہیں اور یہ لفظ عبادت کی غلط تفسیر ہے۔

اس کے بارے میں بھی عرض ہے کہ عبادت کے معنی تو ہیں بندگی اور غلامی۔ اس صورت میں اگر کسی آقا کے احکام و قوانین کی اطاعت و فرماں برداری اگر بندگی اور غلامی نہیں ہے، تو بندگی اور غلامی اور کیا ہوتی ہے؟ یہ بات صحیح ہے کہ کبھی کسی قانون کی اطاعت خوش دلی کے ساتھ نہیں ہوتی۔ عقیدت کسی کو آقا اور قانون چلانے کا حق دار تسلیم نہیں کرتا، مگر کچھ ایسی مجبوریاں اور کمزوریاں ہوتی ہیں کہ بادلِ خواستہ وہ حکم مان لیتا ہے اور یہ سمجھتا ہے کہ یہ کسی حقیقی حاکم و قانون ساز کا حکم نہیں ہے۔ ایسی صورت میں تو اطاعت قانون کو عبادت نہیں کہا جائے گا، لیکن اگر کسی کو قانون سازی کا حق دار مان لیا جائے اور خوش دلی کے ساتھ اس کے حکم کی تعمیل و اطاعت کی جاتی ہو اور عقیدہ یہ ہو کہ یہ حکم برحق اور آقا کی طرف سے ہے تو وہ یقیناً عبادت ہے۔ (دیکھیے قرآن مجید میں جہاں ذکر ہے):

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ (المائدہ ۵: ۴۴) [جو لوگ اللہ کے نازل کردہ قانون کے مطابق فیصلہ نہ کریں وہی کافر ہیں]۔ اور دوسری جگہ أُولَٰئِكَ هُمُ الْفَاسِقُونَ میں عام طور سے مفسرین یہی فرق کرتے ہیں کہ مَا أَنْزَلَ اللَّهُ کے خلاف فیصلہ اگر اس نظریے کے ساتھ کوئی کر رہا ہے کہ مَا أَنْزَلَ اللَّهُ کے خلاف حکم کو عقیدتاً برحق سمجھ کر فیصلہ دے رہا ہے تو یہ کفر ہے اور وہ شخص کافر ہو جاتا ہے۔ لیکن اگر مَا أَنْزَلَ اللَّهُ کے خلاف کو عقیدتاً غلط سمجھ رہا ہے، اللہ کے سوا کسی دوسرے کو قانون سازی کا حق نہیں دیتا، مگر عملاً اس کے خلاف فیصلہ دیتا ہے، تو یہ فسق ہے اور ایسا فیصلہ کرنے والا فاسق ہے۔

حضرات علمائے دیوبند کی بہت سی تحریروں اور تقریروں میں بھی یہ ذکر ملتا ہے کہ انھوں نے احکام الہی کی اطاعت و فرماں برداری کو مطلقاً عبادت کہا ہے اور لکھا ہے کہ عبادت درحقیقت آقا کے احکام کی اطاعت و فرماں برداری کا نام ہے، یعنی جیسے آقا حکم دے ویسے عمل کرنا یہ آقا کی عبادت ہے۔ رمضان المبارک کے مہینے میں روزہ رکھنا عبادت ہے، کیوں کہ اللہ تعالیٰ نے جو حقیقی حاکم اور آقا ہے، اس مہینے میں روزہ رکھنے کا حکم دیا ہے، اور جب شوال کا چاند نظر آجائے تو یکم شوال کو روزہ رکھنا اللہ کی نافرمانی ہے اور روزہ نہ رکھنا اور کھانا پینا عبادت ہے، کیوں کہ عید کے دن کے لیے آقا کا حکم یہی ہے۔

میں یہاں بھی امام فخر الدین رازیؒ کی چند عبارتیں نقل کر رہا ہوں، جن سے یہ معلوم ہوگا کہ انھوں نے قرآن مجید کے الفاظ عَابِدُونَ کی تفسیر مُطِيعُونَ سے کی ہے:

وَقَوْمُهُمَا لَنَا عَابِدُونَ [المومنون ۲۳: ۳۰] أَيْ خَادِمُونَ مُنْقَادُونَ لَنَا كَالْعَبِيدِ [ابو السعود، ج ۷، ص ۱۶۰] وَفِي التَّفْسِيرِ الْكَبِيرِ أَنَّ قَوْمَ مُوسَى وَهَارُونَ كَانُوا كَالْخَدَمِ وَالْعَبِيدِ لَهُمْ قَالَ أَبُو عُبَيْدَةَ الْعَرَبُ تُسَمَّى كُلُّ مَنْ دَانَ لِمَلِكٍ عَابِدًا لَهُ وَيُحْتَمَلُ أَنْ يُقَالَ أَنَّهُ كَانَ يَدَّعِي الْإِلَهِيَّةَ فَادَّعَى أَنَّ النَّاسَ عِبَادُهُ وَأَنَّ طَاعَتَهُمْ لَهُ عِبَادَةٌ عَلَى الْحَقِيقَةِ (تفسیر کبیر، ج ۶، ص ۱۹۷) اور ان کی قوم ہماری عبادت گزار ہوگی (المومنون ۲۳: ۳۰)، [یعنی ہماری خدمت گزار اور ہمارے آگے جھکنے والی، جیسا کہ غلام ہوتے ہیں (ابو السعود، ج ۷، ص ۱۶۰)۔ اور

تفسیر کبیر میں ہے کہ حضرت موسیٰ اور ہارون علیہما السلام کی قوم فرعونوں کے لیے نوکروں اور غلاموں کی طرح تھی۔ ابو عبیدہ نے کہا ہے کہ عرب ہر اس شخص کو 'عبادت گزار' کہتے ہیں جو کسی بادشاہ کے آگے جھک جائے۔ یہ بھی کہا جاسکتا ہے کہ وہ الوہیت کا دعویٰ کرتا تھا، اس لیے اس نے دعویٰ کیا کہ انسان اس کے بندے ہیں اور

میری پیروی ان کے لیے عبادت ہے۔ (تفسیر کبیر، ج ۶، ص ۱۹۷)

قوله تعالى: وَعَبَدَ الطَّاغُوتَ قَبْلَ الطَّاغُوتِ الْعُجْلُ وَقَبْلَ الطَّاغُوتِ الْأَحْبَارُ، وَكُلُّ مَنْ أَطَاعَ أَحَدًا فِي مَعْصِيَةِ اللَّهِ فَقَدْ عَبَدَهُ (تفسیر کبیر، ج ۳،

ص ۴۲۵) [ربا اللہ تعالیٰ کا یہ قول کہ و عبد الطاغوت تو اس کے بارے میں کہا گیا ہے کہ 'طاغوت' سے مراد بچھڑا ہے۔ کسی نے کہا ہے کہ یہاں 'طاغوت' سے مراد ان کے علما ہیں۔ اس لیے کہ جو بھی کسی کی اطاعت کرتا ہے اللہ تعالیٰ کی نافرمانی کرتے ہوئے تو دراصل اس نے اس کی عبادت کی۔]

چار عملی ارکان اسلام کو فقہانے جو عبادت کہا ہے تو وہ محض ایک علمی اصطلاح کے طور پر کہا ہے کہ یہ عبادت ہیں اور یہ معاملات۔ اس کا مقصد حصہ بچل [نہیں تھا کہ ان ارکان اربعہ کے سوا اللہ تعالیٰ کے کسی دوسرے حکم کی اطاعت عبادت نہیں ہے۔ اگر أَقِيمُوا الصَّلَاةَ اللّٰهُ تَعَالَى كَا حَكْمِ هِے اور اس کی تعمیل اور اس فرمان الہی کی اطاعت اگر عبادت ہے، تو اسی طرح قرآن مجید میں وَاقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ (الرحمن ۵۵: ۹)، بھی اللہ تعالیٰ کا ایک واجب التعمیل فرمان ہے۔ اگر ایک تاجر دکان میں بیٹھ کر خریدار کو سودا تولتے وقت پورا تول کر دینے اور ڈنڈی نہ مارنے کو حکم خداوندی سمجھ کر اس کی اطاعت کر رہا ہے تو یہ عبادت کیوں نہیں؟ اور اگر کسی نے اس کو عبادت کہا تو کون سا جرم کیا؟

اس پر تمام ان احکام کی اطاعت کو قیاس کیجیے جو معاملات کے سلسلے میں اللہ تعالیٰ نے بندوں کو دیے ہیں۔ فقہانے کرام نے تو نکاح کو بھی عبادت میں شمار کیا ہے۔ اگرچہ نکاح غیر مسلم بھی کرتے ہیں، لیکن چونکہ مسلمان اللہ تعالیٰ کے حکم فَاَنْكِحُوا کی تعمیل میں عفت و عصمت کی خاطر کرتے ہیں اور اس طریقے پر کرتے ہیں جو اللہ تعالیٰ کی طرف سے اللہ کے رسول صلی اللہ علیہ وسلم نے

بتایا ہے، اس لیے یہ عبادت ہے۔ اور اگر یہ نظریہ پیش نظر نہ ہو، غیر مسلموں کی طرح محض خواہش نفس کی بنا پر ہو، یا اللہ کے رسول کے طریقوں کے خلاف ہو تو پھر وہ عبادت نہیں، بلکہ بعض صورتوں میں نکاح منعقد ہی نہیں ہوتا۔ ہمارے یہ مولوی صاحبان تو جب سوتے ہیں تو اس کے لیے بھی کہتے ہیں کہ نَوْمُ الْعَالَمِ عِبَادَةٌ، یعنی عالم کا سونا بھی عبادت ہے اور کھانا پینا بھی کُلُّوْا وَاشْرَبُوا کے حکم الہی کی تعمیل میں عبادت ہے، لیکن مولانا مودودی نے تمام احکام الہی کی اطاعت و فرماں برداری کو عبادت کہا تو اس پر کیا اعتراض کرنا ضروری ہے؟ اور ان کو بدنام کرنے کی کوشش کرنا لازمی ہے؟

الہ کے معنی

تیسرا اعتراض یہ ہے کہ وہ اللہ کے معنی حاکم کرتے ہیں۔ مولانا مودودی صاحب نے اپنی تصانیف میں اللہ کے معنی صرف حاکم نہیں کیے، بلکہ وہ فرماتے ہیں کہ یہ لفظ اللہ جامع لفظ ہے۔ اس کے بہت سے معانی میں سے ایک معنی یہ بھی ہے کہ اللہ سے مراد حاکم و قانون ساز ہو، اور جس طرح دوسرے معانی کے اعتبار سے اللہ کے سوا اس کائنات میں کوئی اللہ نہیں، اسی طرح اس کائنات میں ایک اللہ کے سوا دوسرا کوئی حاکم نہیں۔ نہ تکوینی حکم دینے والا، نہ تشریحی حکم دینے والا، اور یہ معنی قرآن مجید کی آیت: **الْاِلٰهَ الْحَكْمُ [الانعام: ۶: ۶۲]** اور **اِنَّ الْحَكْمَ اِلَّا لِلّٰهِ [الانعام: ۶: ۵۷]**، **اِلٰهَ الْخَلْقِ وَالْاَمْرِ [اعراف: ۵۴]** اور اسی مضمون کی دوسری بے شمار آیتوں سے ثابت ہے۔

امید ہے کہ ہمارے یہ مولوی صاحبان، امام فخر الدین رازی کو تو بہر حال مانتے ہوں گے اور ان کی تفسیر تو ان کے ہاں قابل اعتماد ہوگی۔ اللہ کے بارے میں امام رازی کی چند عبارتیں نقل کرتا ہوں:

فِي تَفْسِيْرِ قَوْلِهِ تَعَالَى: مَا عَلِمْتُ لَكُمْ مِنْ اِلٰهٍ غَيْرِي (القصص) فَاَعْلَمُ اَنَّهُ لَيْسَ الْمُرَادُ مِنْهُ اَنَّهُ كَانَ يَدَّعِي كَوْنَهُ خَالِقًا لِلْسَّمَوَاتِ وَالْاَرْضِ وَالْبِحَارِ وَالْجِبَالِ وَخَالِقًا لِدَوَاتِ النَّاسِ وَصِفَاتِهِمْ، فَاِنَّ الْعِلْمَ بِاِمْتِنَاعِ ذَلِكَ مِنْ اَوَائِلِ الْعُقُولِ فَالْشُّكُّ فِيهِ يَقْتَضِي زَوَالَ الْعَقْلِ، بَلِ الْاِلٰهَ هُوَ الْمَعْبُودُ فَالرَّجُلُ كَانَ يُنْفِي الصَّانِعَ وَيَقُولُ لَا تَكْلِيْفَ عَلَي النَّاسِ اِلَّا اَنْ يُطِيْعُوْا مَلِكُهُمْ وَيَنْقَادُوْا لِاَمْرِهِ، فَهَذَا هُوَ الْمُرَادُ مِنْ ادْعَائِهِ الْاِلٰهِيَّةِ لَا مَا ظَنَّنَهُ

الْجُمُهورُ مِنْ اَدْعَائِهِ كَوْنَهُ خَالِقًا لِلسَّمَاءِ وَالْاَرْضِ، لَا سَيِّمًا وَقَدْ دَلَّلْنَا فِي سُورَةِ طه [۴۹:۲۰] فِي تَفْسِيرِ قَوْلِهِ: فَمَنْ رَبُّكُمْ اِيْمُوْسَى عَلٰى اَنَّهُ كَانَ عَارِفًا بِاللّٰهِ تَعَالٰى وَ اَنَّهُ كَانَ يَقُوْلُ ذٰلِكَ تَرْوِيْجًا عَلٰى الْاِعْمَارِ مِنَ النَّاسِ (تفسیر کبیر، ج ۲، ص ۴۲۲) [اللہ تعالیٰ کے اس قول کی تفسیر میں کہ مَا عَلِمْتُ لَكُمْ مِنْ اِلٰهِ غَيْرِی (القصص ۲۸:۳۸)، جان لو کہ اس کا مطلب یہ نہیں ہے کہ وہ یہ دعویٰ کرتا تھا کہ وہ آسمانوں اور زمین کا خالق ہے، سمندروں اور پہاڑوں کا خالق ہے اور وہ لوگوں کی ذات اور صفات کا خالق ہے۔ ان چیزوں کا غلط ہونا تو عقل کا ابتدائی درجہ ہے۔ ان چیزوں میں شک کرنا عقل کے زائل ہونے کا تقاضا کرتا ہے۔ چنانچہ یہاں اللہ سے مراد معبود ہی ہے۔ اس لیے کہ کوئی شخص اس بات کی نفی کر سکتا تھا کہ کائنات کا کوئی خالق نہیں ہے اور وہ کسی قاعدے اور قانون کے پابند بھی نہیں ہیں، سوائے اس کے کہ وہ اپنے بادشاہ کی بات مانیں اور اسی کے حکم کی پیروی کریں۔ یہ ہے مطلب فرعون کے دعوے الوہیت کا، نہ کہ وہ جس کا گمان جمہور مفسرین کو ہوا ہے کہ فرعون نے یہ دعویٰ کیا تھا کہ وہ آسمان اور زمین کا خالق ہے۔ خصوصاً، جب کہ ہم نے سورہ طہ میں فَمَنْ رَبُّكُمْ اِيْمُوْسَى کی تفسیر میں اس بات پر دلائل دیے ہیں کہ فرعون اللہ تعالیٰ کے بارے میں جانتا تھا۔]

گویا فرعون کے ہاں اپنے آپ کو اللہ کہنے کا مطلب یہ تھا کہ جس کے حکم کی اطاعت کی جائے اور جس کے قانون کو تسلیم کر کے اس کی پابندی کی جائے۔ اس معنی میں صرف میں اللہ ہوں، دوسرا کوئی اللہ نہیں ہے کیوں کہ میں ملک مصر کا بادشاہ اور حکمران ہوں۔ اور سورہ طہ کی آیت فَمَنْ رَبُّكُمْ اِيْمُوْسَى کی تفسیر میں لکھا ہے:

اِنَّ فِرْعَوْنَ كَانَ عَارِفًا بِاللّٰهِ فِرْعَوْنَ، اللّٰهُ کے بارے میں جانتا تھا۔

اور امام رازی نے اس کی چھ دلیلیں دی ہیں (ملاحظہ فرمائیں: تفسیر کبیر، ج ۶، ص ۴۱)

نیز فرماتے ہیں:

وَأَمَّا ادَّعَاؤُهُ الرُّبُوبِيَّةَ لِنَفْسِهِ فَبِمَعْنَى أَنَّهُ يَجِبُ عَلَيْهِمْ طَاعَتُهُ وَالْإِنْقِيَادُ لَهُ

وَعَدَمُ الْإِشْتِعَالِ بِطَاعَةِ غَيْرِهِ، [رہا اس (یعنی فرعون) کا اپنی ربوبیت کا دعویٰ کرنا تو اس کے معنی یہ تھے کہ لوگوں پر اس کی اطاعت اور اس کے آگے جھکنا واجب ہے۔ کسی اور کی اطاعت میں مشغول ہونا جائز نہیں۔]

ان عبارات کا مطلب تو واضح ہے کہ اللہ کے معنی واجب الطاعتہ حاکم کے ہیں، مگر شاید یہ کہا جائے گا کہ اس میں تو یہ کوئی تصریح نہیں کہ اللہ کا ترجمہ حاکم کیا جاسکتا ہے۔ اس کے لیے میں آپ کو توجہ دلاتا ہوں حضرت شیخ الہند مولانا محمود حسن دیوبندی کے ترجمہ قرآن کی طرف۔ آپ حضرت شیخ الہند کا اردو ترجمہ قرآن نکال کر بیسویں پارے کا آغاز ان معترض صاحبان کے سامنے رکھیے۔ ایک ہی رکوع میں پانچ دفعہ آیا ہے: اللَّهُ مَعَ اللَّهِ۔ اور پانچوں جگہ اس کا ترجمہ لکھا ہے: ”اب کوئی اور حاکم ہے اللہ کے ساتھ“۔

پھر نکالیے سورہ قصص کی آیت ۳۸: مَا عَلَّمْتُ لَكُمْ مِنَ اللَّهِ غَيْرِي۔ اس کا ترجمہ انھوں نے کیا ہے: ”مجھ کو تو معلوم نہیں تمہارا اللہ حاکم ہو میرے سوا“۔
پھر نکال کر دکھائیے پارہ ۱۹ میں سورہ شعراء کی آیت ۲۹: لَئِنِ اتَّخَذَتِ السَّيِّئَاتُ الْإِنْسَانَ لَأَجْعَلَنَّكَ مِنَ الْمَسْجُونِينَ ۝ اس کا ترجمہ نے کیا ہے کہ: ”اگر تو نے ٹھہرایا کوئی اور حاکم میرے سوا تو ضرور ڈالوں گا تجھ کو قید میں“۔

درحقیقت اللہ کا ترجمہ ان مقامات پر ”حاکم“ حضرت شاہ عبدالقادر رحمۃ اللہ علیہ نے کیا ہے اور موقع محل کے اعتبار سے یہاں اللہ کا یہی ترجمہ مناسب تھا۔ اسی لیے حضرت شیخ الہند نے اسی کو باقی رکھا۔

اعتراض کرنے والے علمائے کرام کو یہ حوالہ جات دکھانے کے بعد پوچھیے کہ ان دونوں بزرگوں کے بارے میں آپ کی کیا رائے ہے اور اب ان پر آپ کون سا فتویٰ لگائیں گے؟ ان ترجموں کے بارے میں وہ جو کچھ کہیں یا کوئی تاویل کریں وہ مجھے آپ بتا دیجیے، تاکہ ان لوگوں کی دیانت و انصاف اور حق پسندی کا اندازہ ہو جائے! (نفہیم الاحکام، اول، ص ۴۱-۵۲)

[مضمون میں شامل عربی اقتباسات کا ترجمہ جناب گل زاہد شیرپاؤ نے کیا ہے۔ ادارہ]